

کلیاتِ عربی شیرازی پر ایک تحقیقی نظر

ڈاکٹر محمد ولی الحق صاحب انصاری

بی۔ اے، آنرز، ال۔ ال۔ بی۔ ایم، اے۔ پی، ایچ ڈی لکھنؤ یونیورسٹی

(۲)

قابلِ افسوس امر یہ ہے کہ اس تمام کوشش کے باوجود جو کلیاتِ عربی کی ترتیب کے سلسلہ میں عربی کی وفات کے محض پچیس سال بعد کی گئی اور جس میں وہ لوگ بھی شامل تھے جن سے عربی کے ذاتی تعلقات تھے، عربی کا مکمل کلیات آج بھی غیر شائع شدہ ہے۔ قصائدِ عربی کے متعدد ایڈیشن ہندوستان میں شائع ہوئے، اور انھیں نصف درجن سے زیادہ ناشروں نے وقتاً فوقتاً شائع کیا (جن میں اذلیت کا سہرا غالباً مطبع مرتضوی، لکھنؤ کو حاصل ہے) لیکن ان میں عموماً اکیاون قصائد، ایک ترکیب بند، ایک ترجیح بند اور چند قطعات شامل ہوتے ہیں، ان مجموعہ قصائد میں کچھ ایسے بھی قصیدہ ہیں جن میں اشعار کی تعداد بھی کم ہے۔ مثلاً مطبع نول کشور سے شائع ہونے والے مجموعہ قصائدِ عربی میں لغت میں حسب ذیل مطلع سے شروع ہونے والے قصیدہ میں

سپیدہ دم چوزدم آستیں بہ شمع شعور ÷ شنیدم آیت استفتحو از عالم نور

کل چھپا سی اشعار ہیں اور مطبع قیومی کے مطبوعہ قصائدِ عربی میں کل ستر اشعار ہیں، کلیاتِ عربی، مرتبہ

غلام حسین جواہری میں بھی اس قصیدہ میں اشعار کی تعداد چھپا سی ہی ہے، لیکن میرے پیش نظر مخطوطہ میں اسی قصیدہ میں

ایک سو چار اشعار ہیں، اسی طرح منقبت حضرت علیؑ میں عربی کے مشہور قصیدہ ”ترجمۃ الشوق“ میں ایک سو تراسی، یا

ایک سو چوراسی اشعار مختلف مجموعوں میں چھپے ہیں جبکہ میرے پیش نظر قلمی نسخوں میں اس قصیدہ کے اشعار کی تعداد

دوسواکیس ہے، اسی طرح دوسرے قصائد میں بھی مطبوعہ اور قلمی نسخوں میں اشعار کی تعداد میں اختلاف ہے۔ ان اکیاون

قصیدوں کے علاوہ جو عموماً قصائدِ عربی کے مطبوعہ نسخوں میں ملتے ہیں، محترمی ڈاکٹر نعیم الدین صاحب، صدر شعبہ فارسی، ناگپور یونیورسٹی، کو اپنے سفر ترکی کے دوران قونیہ، استنبول اور انقرہ کے مختلف کتب خانوں میں عربی کے کلیات کے قلمی نسخوں میں کچھ ایسے قصائد ملے جو اُس وقت تک زیورِ طبع سے آراستہ نہ ہوئے تھے۔ محترمی ڈاکٹر صاحب نے ان قصائد کو جن کی تعداد بیسٹا ہے۔ (اور جن میں کچھ نامکمل بھی ہیں) کتابی شکل میں شائع بھی کر دیا ہے۔ ان قصائد کو شامل کرنے کے بعد ہندوستان میں اب تک عربی کے اکثر قصائد مختلف زبانوں میں شائع ہو چکے ہیں، اگرچہ ان مطبوعہ قصائد میں کافی غلطیاں ہیں۔

قصائد کی طرح ہندوستان میں عربی کا دیوانِ غزلیات (جس میں رباعیات اور کچھ قطعات بھی شامل ہیں) بھی شائع ہو چکا ہے۔ یہ پہلی مرتبہ ۱۳۰۸ھ میں شائع ہوا اور دوسری مرتبہ ۱۹۱۵ء میں۔ اس دوسرے مطبوعہ دیوان میں جسے مطبع نول کشور، کانپور نے شائع کیا، کل پانچ سو چوبیس غزلیات شامل ہیں لیکن اس دیوان میں اس قدر غلطیاں ہیں کہ بقول آقا سید محمد علی داعی الاسلام، "اس مطبع نے عربی کی کوئی خدمت نہیں کی بلکہ اس کے اشعار کی صورت بگاڑ کر اس کی شہرت کو نقصان پہنچا دیا۔"

عربی کی مثنویوں میں شیراز اور جمع الابکار دونوں شائع ہو چکی ہیں۔ اول الذکر ایک علیحدہ کتابچہ کی شکل میں مطبع بوستان العاشقین سے ۱۲۹۵ھ میں شائع ہوئی تھی اور آخر الذکر عربی کے نول کشور پریس سے شائع ہونے والے دیوان کے ساتھ شائع ہوئی۔ ان کے علاوہ عربی کی ایک ساٹھ اشعار کی چھوٹی سی مثنوی بھی (جس میں اس نے اپنے عہد کے لاپچی شعراء کی خدمت کی ہے اور جو ڈاکٹر نعیم الدین صاحب کو دانش گاہ عثمانیہ حیدرآباد اور میوزیم لاہور میں، قونیہ، ترکی میں عربی کے ایک کلیات کے قلمی نسخوں میں ملی تھی) ڈاکٹر صاحب نے ۱۹۵۹ء میں AN UNKNOWR MASNAWI OF عربی شیرازی کے عنوان سے شائع کر دی ہے۔

۱۵ "عربی کے چند غیر مطبوعہ قصائد
(SOME UNKNOWR QASIDAS OF URFI OF SHIRAZ,
REPRINTED FROM ISLAMIC CULTURE,
AZAD KITAB GHAR DELHI) نشر کردہ آزاد کتاب گھر دہلی

۱۶ اسلامک کالج، حیدرآباد (جلد ۳۳ نمبر ۲ - اکتوبر ۱۹۵۹ء، ISLAMIC CULTURE, VOL. 33 No. 4, OCT., 1959
PAGES 232 - 239) صفحات ۲۳۲ تا ۲۳۹

مذکورہ بالا مجموعہ قصائد اور دیوان غزلیاتِ عرنی میں عرنی کی کچھ رباعیات اور قطعات بھی شامل ہیں، چنانچہ دیوانِ غزلیات میں اس کی دوسو رباعیات مطبع نول کشور نے شائع کیں اور اسی مطبع نے قصائدِ عرنی اور دیوانِ عرنی دونوں میں ملاکر عرنی کے تقریباً چالیس قطعات شائع کئے۔ مطبوعہ قصائدِ عرنی میں ایک تزیینت بند اور ایک ترکیب بند بھی شامل ہے، ان کے علاوہ محترمی ڈاکٹر نعیم الدین صاحب چند سال قبل عرنی کے دوسرے اکتیس^{۳۱} قطعات کو جو انھیں دانش گاہ عثمانیہ کے کلیاتِ عرنی کے نسخہ میں ملے تھے شائع کرنے کا ارادہ کر رہے تھے اور غالباً یہ قطعات اب تک شائع ہو چکے ہوں گے۔^{۳۲}

بارہویں صدی ہجری کے نصفِ آخر میں ایران میں سبکِ ہندی سے روگردانی اور سبکِ قدیم کی طرف بازگشت کا رجحان پیدا ہونا شروع ہوا چنانچہ عرنی کا کلام جس کی اس کے معاصرین تذکرہ نگاروں اور شعراءِ ایران نے بے حد تعریف کی تھی، اس دور میں ایرانیوں کی نگاہوں سے اترنے لگا۔ اس عہد کے بالکل ابتدائی تذکرہ نگاروں اور شاعروں میں لطف علی بیگ آذر کو عرنی کے استعارات (جو ایک حد تک عرنی کے کلام کی جان سمجھے جاتے تھے) ناپسند ہوئے اور رضا قلی خاں ہدایت اپنے عہد کی ترجمانی کرتے ہوئے لکھتے ہیں کہ: "دیوانش مگر رہ نظر در رسید۔ سیاق اشعارش پسندیدہ ابالی این عہد نیست" ایرانیوں کے مذاق میں اس تبدیلی کی وجہ سے دورِ جدید میں جبکہ طباعت کی آسانیاں حاصل ہو چکی تھیں، کچھ عرصہ قبل تک ایران میں عرنی کے کلام کی اشاعت کی طرف توجہ دی گئی، لیکن گزشتہ چند برسوں میں سبکِ ہندی سے نفرت کے اس رجحان میں کمی آتے معلوم ہوتی ہے اور اس دور میں ایران کے اہل ذوق حضرات میں عرنی کا کلام پھر مقبول ہونا شروع ہو گیا ہے۔ چنانچہ ۱۳۳۴ھ قمری (مطابق ۱۹۵۶ء) میں آقا غلام حسین جواہری کے دل میں عرنی کے کلیات کو ترتیب دیکر شائع کرنے کا خیال پیدا ہوا اور ان کی کوشش سے کچھ ہی عرصہ کے بعد ایران میں پہلی مرتبہ کلیاتِ عرنی مطبع اور شائع ہو گیا۔

اس ایران سے طبع ہونے والے نسخہ میں اب تک شائع ہونے والے تمام مجموعوں سے زیادہ عرنی کا کلام یکجا ہے، لیکن

اس نسخہ میں بھی چودہ ہزار میں صرف آٹھ ہزار تین سو کے قریب اشعار جو حسبِ ذیل اصنافِ سخن پر مشتمل ہیں شامل ہیں۔

۱۔ تمام قطعات اور چندان کے علاوہ بھی راقم الحروف کو لکھنؤ میں کلیاتِ عرنی کے ایک نسخہ میں مل چکے ہیں۔

۲۔ معاصرِ رحیمی، جلد سوم، صفحہ ۲۹۳ و منتخب التاریخ، جلد سوم، صفحہ ۲۸۵ ذ خلاصۃ الاشعار (مخطوط علی گڑھ) صفحات ۳۱۱

۳۔ غزات عاشقین (مخطوطہ بانکے پور) صفحات ۵۰۲ (الف) تا ۵۰۴، ملاحظہ فرمائیے۔

۴۔ مجمع الغصا، جلد دوم، ص ۲۲۔

۵۔ کلیاتِ عرنی مرتبہ غلام حسین جواہری مطبوعہ چاپ خانہ محمد علی (ایران) کا دیکھا جا چکا ہے ملاحظہ فرمایا جائے۔

تعداد قصائد با سٹھ	۶۲	مشمول بر دو ہزار پانچ سو بیالیس اشعار	۲۵۴۲
تعداد غزلیات پانچ سو پچپن	۵۵۵	مشمول بہ تین ہزار چار سو ستاسی ابیات	۳۴۸۴
تعداد قطعات چالیس		مشمول بہ دو سو بیالیس اشعار	۲۴۲
تعداد رباعیات بانو کے	۹۲	مشمول بہ ایک سو بیالیس اشعار	۱۸۲
تعداد مثنویات دو		مشمول بہ ایک ہزار تین سو اسی اشعار	۱۳۸۰
ساقی نامہ ایک		مشمول بہ اڑتالیس ابیات	۴۸
ترکیب بند ایک		مشمول بہ ایک سو چھ اشعار	۱۰۶
ترجیع بند ایک		مشمول بہ ایک سو بائیس اشعار	۱۲۲

رسالہ نفسیہ (نثری تصنیف)

اس نسخہ کے طبع ہونے کے بعد بھی وہ مسئلہ جو آقا غلام حسین جواہری کو کلیاتِ عربی کے مرتب کرنے کا محرک ہوا تھا۔ (یعنی مطبوعہ مجموعوں میں غلطیاں اور کلامِ عربی کی پراگندگی) وہ جوں کا توں باقی رہا۔ مطبع نول کشور، کانپور سے شائع ہونے والے دیوانِ عربی کی طرح آقا غلام حسین جواہری کا مرتب کردہ نسخہ بھی غلطیوں سے پاک نہیں ہے اور اس میں قصائد و غزلیات وغیرہ کی اتنی تعداد بھی نہیں ہے جتنی ہندوستان میں وقتاً فوقتاً شائع ہونے والے مختلف نسخوں میں پائی جاتی ہے۔ آقا غلام حسین کا دعویٰ ہے کہ انہوں نے اپنے کام میں دس سے زیادہ نسخوں سے مدد لی لیکن ان نسخوں میں کتاب خانہ مجلسِ شوریٰ ملی، طہران میں موجود کلیاتِ عربی کے اہم نسخہ سے شاید مدد نہیں لی گئی جس میں دیگر اصنافِ سخن کو چھوڑنے کے بعد صرف غزلیات و قصائد کے تقریباً آٹھ ہزار آٹھ سو اشعار موجود ہیں۔ اور جس میں نثر میں رسالہ نفسیہ کے علاوہ عبدالباقی ہنہاوندی کا وہ نادر دیباچہ کلیاتِ عربی بھی موجود ہے جس میں خود عربی کی زندگی کے متعلق اہم معلومات ہیں، اس مرتبہ نسخہ کے آخر میں آقا غلام حسین جواہری نے ایک سو چالیس غزلیں اضافاً کے عنوان سے شائع کی ہیں اور اس سلسلہ میں ایک نوٹ بھی دیا ہے کہ یہ غزلیات انھیں غزلیاتِ عربی کے ایک

۲۱ آقا جواہری اپنے مرتب کردہ کلیاتِ عربی کے دیباچہ میں حسب ذیل الفاظ میں ان غلطیوں کی طرف اشارہ کرتے ہیں:

..... "بکمالِ تاسف ہر نسخہ کی کمی یا فتم اعم از خطی یا چاپی، یکے از دیگر خراب تر و پُر غلط تر بود.....
معمولاً کتابہائے کہ از نظر مئی گزشت بدون استثناء چاپ ہندو ہند متفرق و پراگندہ بود....."

چھوٹے سے مجموعے میں جو آقائے ذاب صفا کی ملکیت ہے، میں اور یہ کہ عربی کے سبک کو دیکھتے ہوئے انہیں وہ مشکوک اور الحاقی معلوم ہوتی ہیں۔ جہاں تک کہ ان ایک سو چالیس غزلوں کا تعلق ہے راقم الحروف کو ان کے عربی کا کلام ہونے میں کوئی شک نہیں ہے۔ ان کا سبک عین سبک عربی کے مطابق ہے اور ان میں عربی کی چند نہایت مشہور غزلیات، مثلاً حسب ذیل مطلعوں سے شروع ہونے والی غزلیں بھی شامل ہیں :-

لطف گہرِ عتاب بشکست دلِ رایت اضطراب بشکست

چہ پر سیم کہ بجانت ہوا سے ماچہ کند دراں چمن کہ گل آتش بود صبا چہ کند

سہرا پائے وجودم در محبت حالِ دلِ دارد ز ذوقِ درد بیرونم درون را مشتعل دارد

اگر چہ راہ بہ عیب تو کس عیاں نہ برد گماں مبر کہ بہ عیب تو کس گماں نہ برد

طلب آرام گیر اے جان غمگین یک دم دیگر کہ شاید در حریمِ سینہ بفرستد غمے دیگر

دلے دارم کہ می جوشد ز ہر مو چشمہ خوش نہ آں خونے کہ بتوان از گریستن داد بیرونش

ازاں زیادہ شوق تو ہوش جانِ دزدم کہ لذتِ غمت از کام او نہاں دزدم

مالذتِ فقریم سخا را نہ شناسیم ناسوری زخمیم شفا را نہ شناسیم

از شش جہتم شکوہ زند موجِ دُخوشم در زہر زخمِ غوطہ و سرچشمہ نوشم

بیاں درد کز راحت رمیدن آرزودام بغم پیوستن از شادی بریدن آرزودام

منم کز بادہ عشرت خروشیدن نمی دلم بدست من من این مے کہ نوشیدن نمی دلم

دانی کہ چسیت مصلحت ما گریستن پنہاں ملول بودن و تنہا گریستن

تا تیغ بکف یا می بر نفس دو دستی زن تا سنگ بدست آید بر شیشہ ہستی زن

نامِ حسنت چون بر آسمان آید گراں گر بہ گل بادے درد بر باغبان آید گراں

اے نہ فلک ز خوش صنع تو دانہ در قصر کبریائی تو عیش آشیانہ

اس کے علاوہ "اضافات" کے تحت ایک درجن سے زیادہ غزلیں وہ ہیں جو کہ اصل دیوان میں بھی شامل ہیں،

اور جن کا "اضافات" میں دوبارہ شمول محض مرتب کی لاپرواہی کا نتیجہ ہے۔ علاوہ برین یہی غزلیات جنہیں آقائے جواہری

مشکوک سمجھتے ہیں راقم الحروف کو چند دوسرے قلمی اور انتہائی مستند نسخوں میں بھی مل چکی ہیں اور ان کی روشنی میں یقین کے ساتھ کہا جاسکتا ہے کہ وہ الحاقی یا مشکوک کلام نہیں ہے۔

آٹائے جواہری نے اپنے مرتب کردہ کلیاتِ عربی میں پیش لفظ کے طور پر عربی کے حالاتِ زندگی بھی لکھے ہیں لیکن ان میں بھی عربی کے عہد سے قریب ترین تذکرہ نگاروں کے بیانات کو چھوڑ کر اس عہد سے سو سال سے بھی زیادہ بعد کے تذکروں پر بھروسہ کیا گیا ہے۔ اس ذکر میں انھوں نے "نام و نسب عربی" کے زیر عنوان عربی کے والد کا نام زین العابدین علوی لکھا ہے جبکہ عربی کے معاصرین مثلاً عبد الباقی ہنناوندی، تقی اودھی، عبد النبی فخر الزبانی نے اس کے والد کا نام زین الدین علی بلوی (یا اس کی بگڑی ہوئی دوسری شکلیں زین الدین بلوی یا خواجہ بلوی) لکھا ہے، اور تقی اودھی نے تصریح کر دی ہے کہ عربی سید نہ تھا۔ بعد کے تذکرہ نگاروں مثلاً سراج الدین علی خان آرزو، علی ابراہیم خلیل وغیرہ نے بھی اسی نام کو صحیح مانا ہے۔ "اخلاق و عقائد" کے عنوان کے تحت بھی فاضل مرتب نے عربی کے اخلاق و عقائد کو اس کے کلام کی روشنی میں سمجھنے کی قطعاً کوشش نہ کر کے محض چند تذکرہ نگاروں کے بیانات کو صحیح مان کر جس خود ستانی و غرور کو اس کی سیرت کا جز قرار دیا ہے۔ عربی کے کیر کڑیا اس کے کلام پر تبصرہ کرنا اس مضمون کے دائرہ سے باہر ہے پھر بھی یہاں یہ کہنا غیر مناسب نہ ہوگا کہ جن اشعار کو عربی کی خود بینی، خود ستانی اور شعرائے سلف کی شان میں گستاخی کے ثبوت میں پیش کیا جاتا ہے ان میں سے کچھ تو وہ ہیں جن میں شاہی درباروں تک میں اپنی عزت نفس برقرار رکھنے کی عربی نے کوشش کی ہے اور کچھ وہ ہیں جو فخریہ شاعری کے ضمن میں آتے ہیں۔ اس قسم کی شاعری میں پیش روں یا دوسرے ہم عصر شاعروں پر تعریف یا طعن کرنا فارسی شاعروں میں ایک عام بات ہے جس کا صرف عربی ہی نہیں بلکہ فارسی کے زیادہ تر قصیدہ گوہر زمانہ میں مرتکب ہوئے ہیں۔ اور جس کے متعلق ڈاکٹر براؤن نے ٹھیک ہی کہا ہے کہ جس وقت کوئی بھی شاعر فخریہ شاعری کو جو کہ مشرق میں عام ہے، کرنے پر آتا ہے تو وہ خود کو اپنے معاصرین اور پیشرو شاعروں میں

۱۲ مثلاً خاقانی کہتا ہے: رشک نظم من خورد حسان ثابت را بگر ÷ دست نثر من زند سبحان وائل واقفا
یا شاعر سحر منم خوان معانی مراست ÷ ریزه خور خوان من رودکی و عنصری
یا طالب آئی کہتا ہے: گل این طرز کہ من چیدہ ام ز گلشن عشق ÷ خندہ زن بر خس و خاشاک شعرا و سلف است
یا پیغمبر منم معجزات سخن را ÷ سنائی و خاقانی از اُمت نام
کلمیم اللہ دانشم بے تکلف ÷ کلام اللہ لظن نازل نشام
یا حکیم قآنی کہتا ہے: اے شاہ قآنی منم خاقانی ثانی منم ÷ نے آب خاقانی منم زین نظم غرار یختہ
اکنوں منم در شاعری قائم مقام عنصری ÷ از نقش الفاظ دردی نیزنگ معنی رنجیم

سب سے بڑے شاعروں سے بھی برتر قرار دیتا ہے۔^{۲۳}

(..... FOR WHEN A POET IS IN INDULGING IN THIS STYLE OF BOASTING, SO POPULAR WITH THE EASTERN POETS, HE NATURALLY DECLARES HIMSELF SUPERIOR TO THE GREATEST, YET THE LEAST, OF HIS PREDECESSORS AND CONTEMPORARIES.....)

”ذکر احوالِ تذکرہ نویسان“ کے عنوان کے تحت عربی و مذہب تشیع کے سلسلہ میں مرآۃ الخیال (جو عربی کے انتقال کے سو سال سے بھی زیادہ کے بعد یعنی ۱۰۳۰ھ میں تالیف کیا گیا) کی ایک غیر مستند روایت پر بھی زور دیا گیا ہے جس میں کہا گیا ہے ابو الفضل اور فیضی نے عربی کو بادشاہ کی نظروں سے گرانے کے لئے دربارِ اکبری میں عربی کی ملازمت کے پہلے ہی روز ابو الفضل نے عربی سے پوچھا کہ: ”در مذہب شہما زاغ حلالست یا حرام“ اور عربی کے جواب نہ دینے پر فیضی نے سوال کیا کہ: در مذہب شہما خاک حلالست یا حرام“ اور دونوں کے سوالوں کے جواب میں عربی نے بادشاہ کو مخاطب کر کے جواب دیا کہ: ”جواب این مسئلہ بدیہی است و ہر کس می داند کہ ہر دو گوئی خوردند“^{۲۴} جہاں تک اس روایت کا تعلق ہے وہ عربی کی ظرافتِ طبع کی طرف ضرور اشارہ کرتی ہے لیکن جیسا کہ احمد علی صاحب سندیلوی (مصنف مخزن الخراب) کا خیال ہے، وہ قطعاً بعید از قیاس ہے، فاضل مرتب کے لئے بہتر ہوتا کہ اگر عربی کے حالات میں انھیں احوالِ تذکرہ نویسان بیان ہی کرنے تھے تو وہ مصنفان مرآۃ الخیال، ریاض الشعراء، شعرا لجم وغیرہ جو کہ عہدِ عربی سے صدیوں بعد کے تذکرہ ہیں، کے احوال کے بجائے عربی کے عہد سے قریب تر تذکرہ نگاروں کے عربی کے متعلق احوال پیش کر سکتے تھے جو عربی اور اس کی شاعری کو سمجھنے میں زیادہ معاون ہوتے۔ جیسا کہ اوپر ذکر کیا جا چکا ہے، آقائے غلام حسین جوہری کا متذکرہ بالا ترتیب دادہ کلیاتِ عربی نہ صرف اغلاط سے خالی نہیں ہے بلکہ بہت ہی نامکمل ہے، اس میں عبدالباقی نہادندی کے اہم دیباچہ کے علاوہ تقریباً تین سو غزلیات (جن میں سے کچھ مطبع ذول کشور سے شائع ہونے والے نسخہ تک میں موجود ہیں) پچیس مکمل یا غیر مکمل قصائد (جن میں سے کچھ عربی کی ایران کی زندگی سے

^{۲۳} براءن: لٹری ہسٹری آف پرشیا جلد دوم (ذکر سنائی) صفحہ ۱۶۳-۱۶۴ مرآۃ الخیال میں یہ سوال فیضی سے منسوب ہے لیکن زیر تبصرہ نسخہ میں فیضی کے بجائے ”حنفی“ لکھا ہے ممکن ہے کہ یہ کتابت کی غلطی ہو لیکن زیادہ احتمال یہی ہے کہ یہ غلطی بھی مرتب کی لاپرواہی کا نتیجہ ہے۔

جہاں تک اس حکایت کا تعلق ہے وہ قطعاً بے حقیقت ہے اس لئے کہ قطع نظر اس کے کہ فیضی خود عربی کو دربارِ اکبری میں لے گیا تھا، خود ابو الفضل اور فیضی انتہائی وسیع المشرب تھے (اس حد تک کہ خود ان کے مذہب کے متعلق کوئی صحیح بات نہیں کہی جاسکتی) دوسرے شہنشاہِ اکبر کے سامنے کوئی بھی ایسا پڑ سوال پوچھنے کی جرأت نہیں کر سکتا تھا جس کا کہ ذکر کسی بھی معاصر تذکرہ نگار نے نہیں کیا۔ جہاں تک عربی کے مذہب کا تعلق ہے اس کے تشیع یا تسنن وغیرہ کا نہ تو کسی تذکرہ میں ذکر ہے اور نہ اس کی کہیں اس نے اپنے کلام میں صراحت کی ہے۔ وہ ایک آزاد خیال فلسفیانہ مزاج کا انسان تھا اور اس کا مسلک وہی تھا جس کی طرف اس نے حسب ذیل اشعار میں اشارہ کیا ہے:۔

چنان با نیک و بد عربی بسر کن کز پس مردن ✽ مسلمانت بہ زمزم شوید و ہمند و بسوزاند
از رنگ و بو در دم دلے در روضہ بہر باغیاں ✽ یا یاسمی در زم ادب تنظیم شمشادش کنم

متعلق ہونے کی وجہ سے کافی اہم ہیں) دو سو سو لہ ربا عیات چھبیس قطعات اور ایک پنچاس اشعار کی مثنوی بالکل ہی نہیں ہیں، اس کے علاوہ قصائد، غزلیات اور دوسری نظموں میں بہت سے ایسے اشعار جو دوسرے نسخوں میں پائے جاتے ہیں شامل نہیں ہیں مثلاً اس نسخہ میں ساقی نامہ میں صرف اڑتالیس اشعار مندرج ہیں جبکہ راقم الحروف کے پیش نظر ایک نسخہ میں اور خود کتب خانہ مجلس شوریٰ ملی طہران میں کلیاتِ عربی کے نسخہ میں بھی اس ساقی نامہ میں ایک سو باڑے اشعار ہیں، اسی طرح مثنوی شیریں خسرد میں اس مطبوعہ نسخہ میں کل دو سو اکیاسی اشعار ہیں جبکہ میرے پیش نظر مخطوطہ میں چار سو پینتیس اشعار ہیں اور مجلس شوریٰ ملی کے نسخہ میں ان کی تعداد ۱۴۰ ہے۔ مثنوی مجمع الابکار کا بھی یہی حال ہے۔ اس مطبوعہ نسخہ میں کل — ایک ہزار ننانوے اشعار ہیں جبکہ حقیقتاً اس مثنوی میں ایک ہزار چار سو اشعار ہیں۔ مطبوعہ قصائد اور غزلیات کا بھی یہی حال ہے اور ان میں سے بھی کچھ میں اشعار کی تعداد میرے پیش نظر نسخہ کے انہیں قصیدہ اور غزلوں کے اشعار سے کم ہے۔ متذکرہ بالا سطور سے اندازہ کیا جاسکتا ہے کہ اب تک جتنے بھی عربی کے اشعار کے مجموعے شائع ہو چکے ہیں وہ نامکمل ہونے کے ساتھ ساتھ اغلاط سے بھی پر ہیں، لہذا ضرورت اس بات کی ہے کہ عربی کے کلیات کو از سر نو مرتب کیا جائے جیسا کہ پیشتر بیان کیا جا چکا ہے، عربی کے مستند کلیات میں جسے خانِ خاناں کے حکم سے ترتیب دیا گیا، چودہ ہزار اشعار تھے۔ میرے پیش نظر کلیاتِ عربی کے نسخوں میں کم از کم دو ایسے ہیں جن کے مستند ہونے میں شبہ نہیں کیا جاسکتا اور جن میں ہر ایک میں تقریباً بارہ ہزار آٹھ سو اشعار موجود ہیں لیکن اس کے باوجود مکمل نہیں ہیں اور ان میں کچھ ایسی نظمیں اور غزلیں شامل نہیں ہیں جو دوسرے مستند مخطوطات کلیاتِ عربی میں موجود ہیں، اگر ان تمام مستند کلیاتِ عربی کے قلمی نسخوں کو سامنے رکھ کر کلیاتِ عربی ترتیب دیا جائے تو سر آجا کا ترتیب دادہ کلیات از سر نو مرتب ہو سکتا ہے۔

جہاں تک عربی کے کلیات کے قلمی نسخوں کا تعلق ہے، ان کی تعداد کم نہیں ہے لیکن جیسا کہ ذکر کیا جا چکا ہے، ابھی تک اس کا کوئی نسخہ ایسا نہیں ملا ہے جس میں عربی کا کل کلام یکجا ہو۔ کلیاتِ عربی کے بہترین نسخوں میں جن کا مجھے علم ہے کم از کم دو لکھنؤ میں موجود ہیں اور انہیں نسخوں میں عربی کے اشعار کی سب سے زیادہ تعداد ہے۔ ان میں سے ایک نسخہ (جس پر جہاندار شاہ کی مہر ہے اور جس کا سنہ کتابت ۱۰۴۹ء ہے) میں کل اٹھاسی مکمل اور غیر مکمل قصائد (جن میں تین ہزار تین سو باسٹھ اشعار ہیں) آٹھ سو اڑتالیس غزلیات (جن میں پانچ ہزار چھ سو ستائیس اشعار ہیں) چوسٹھ قطعات (جن میں کل چار سو تین اشعار ہیں) ایک ترکیب بند اور ایک ترجیح بند (جن میں کل ایک سو اٹھائیس اشعار ہیں)۔

مشنوی مجمع الابکار (جس میں ایک ہزار چار سو تین اشعار ہیں) مشنوی خسرو شیریں (جس میں کل چار سو پینتیس اشعار ہیں) ^{۲۳۵}
تین سو آٹھ رباعیات اور پانچ سو ستتر متفرق اشعار اور ایک ساقی نامہ (جس میں کل ایک سو باڑے اشعار ہیں) ^{۱۹۲}

شامل ہیں، اس کے علاوہ عربی کی نثری تصنیف رسالہ نفسیہ اور عبد الباقی ہناردی کا دیباچہ کلیاتِ عربی بھی اس
کلیات کے جزو ہیں، دوسرا نسخہ اس ^{۱۷۹} نسخہ کے مکتوبہ نسخہ سے زیادہ قدیم ہے لیکن اس پر تاریخ کتابت درج نہیں
ہے، اس نسخہ میں بھی تقریباً وہ تمام قصائد، ^{۵۴۴} مثنویات، رباعیات، غزلیات، قطعات، متفرق ابیات اور نثر جو متذکرہ بالا

نسخہ میں پائے جاتے ہیں موجود ہیں۔ کلیاتِ عربی کا تیسرا اہم ترین نسخہ جو میری نظر سے گزرا ہے وہ مسلم یونیورسٹی علی گڑھ
کی آزاد لائبریری کے حبیب گنج کلکشن میں موجود ہے۔ اس کی کتابت ^{۱۷۹} میں ہوئی ہے۔ اس نسخہ میں بھی عبد الباقی

ہناردی کا دیباچہ اور عربی کی نثری تصنیف رسالہ نفسیہ ہے۔ عربی کی مثنویات مجمع الابکار اور شیریں فرہاد بھی اس میں
موجود ہیں، قصیدوں کی تعداد اس نسخہ میں چھیا ^{۶۶} سٹھ ہے اور ان کے بعد ترجیع بند اور ترکیب بند ہیں۔ اس مجموعہ میں قطعات

کی تعداد کل ^{۳۷} بتیس ہی ہے۔ غزلیں اور رباعیات کی تعداد بالترتیب پانچ سو ^{۵۱۹} انیس اور دو سو ^{۲۳۲} بتیس ہے، عربی کا ساقی نامہ
بھی اس مجموعہ میں شامل ہے اور ان سب اصنافِ سخن کو ملا کر اس میں کل آٹھ ہزار ایک سو کے قریب اشعار شامل ہیں، اس نسخہ کے

علاوہ علی گڑھ مسلم یونیورسٹی لائبریری میں چند اور بھی بہت اچھے کلیاتِ عربی کے نسخے موجود ہیں جن میں سے ایک میں تقریباً ساڑھے ^{۴۰۰} سو
اور دوسرے میں آٹھ ہزار ^{۸۸۵۰} سو پچاس اشعار پائے جاتے ہیں، ان کے علاوہ اسی کتب خانہ میں کلیاتِ عربی کا ایک نسخہ اور بھی ہے جو

سراجا کے کلیاتِ عربی کو ترتیب دینے کے بعد غالباً کلیاتِ عربی کا قدیم ترین نسخہ ہے۔ اس کا سنہ کتابت ^{۱۰۳۲} ۱۰۳۲ ہے لیکن اس کا کم از کم
ایک حصہ اس سے بھی قبل یعنی ^{۱۰۲۹} ۱۰۲۹ میں (کلیاتِ عربی کی تدوین کے کل تین سال بعد) تحریر ہوا، بد قسمتی سے اس نسخہ کے کچھ صفحات

صالح ہو جانے کی وجہ سے اس کی اہمیت کم ہو گئی ہے، اگرچہ یہ صفحات دوبارہ لکھ کر نسخہ کو مکمل بنانے کے لئے اس میں شامل کر لئے گئے
ہیں، اس نسخہ میں باؤں ^{۵۲} قصائد، چھ سو ^{۶۲۰} بیس غزلیں، دو سو ^{۲۵۱} اکیاون رباعیاں اور دو مثنویاں شامل ہیں اور اس کے کل اشعار کی تعداد

ذہزار کے قریب ہے۔ قدامت کے لحاظ سے رضا لائبریری راپور کا بھی ایک نسخہ قابل ذکر ہے، یہ شیخ جمال الدین کانگاشہ ہے اور
اگرچہ اس پر سنہ کتابت درج نہیں ہے پھر بھی تحریر سے وہ عہدِ اکبری کا نسخہ معلوم ہوتا ہے، بہ الفاظِ دیگر یہ نسخہ سراجا کے مرتب کئے ہوئے

دیوان سے بھی قبل لکھا گیا، اس نسخہ میں کل چھ ہزار سات سو ^{۶۴۲۲} بیس اشعار ہیں، ان کے علاوہ راقم الحروف کے پاس بھی ایک قلمی نسخہ

کلیاتِ عربی کا ایسا ہے جس پر محمد قطب شاہ کی مہر ہے اور جس پر سنہ کتابت ^{۹۹۳} ۹۹۳ درج ہے، یہ نسخہ ^{۱۰۲۶} ۱۰۲۶

زندگی ہی میں تحریر ہوا ہے اور اس لحاظ سے عربی کے کلیات کے ان تمام نسخوں میں جن کا حال معلوم ہے سب سے قدیم ہے، تعجب کی بات ہے کہ خدا بخش لائبریری پٹنہ میں (جو نادر مخطوطات کا مخزن ہے) کلیات عربی کا کوئی اہم اور قابل ذکر نسخہ موجود نہیں ہے۔ حیدرآباد میں کلیات عربی کے اہم نسخے موجود ہیں اور ان میں ایک وہ بھی ہے جس میں ڈاکٹر نعیم الدین صاحب کو عربی کی ایک نادر ثمنی اور چند کمیاب قطعات ملے ہیں۔

ہندوستان کے علاوہ ترکی اور ایران میں بھی کلیات عربی کے اہم نسخے موجود ہیں اگرچہ دسترس سے باہر ہونے کی وجہ سے مجھے انہیں دیکھنے کا شرف حاصل نہیں ہوا۔ ان نسخوں میں ایک جو کہ سترھویں صدی میں لکھا گیا ہے اور کمال ادیب نے پھر القرقہ یونیورسٹی کی ملک میں بہت اہم ہے، اس میں لکھنؤ کے ۱۰۷۹ء کے لکھے ہوئے نسخے کے بعد سب سے زیادہ تعداد میں عربی کے تصدیسے موجود ہیں، اس کے علاوہ ایک دوسرا اہم نسخہ ترکی میں میوزیم لائبریری، قونیہ میں بھی محفوظ ہے۔ اس نسخہ میں بھی عربی کا کچھ نادر کلام ہے، ان کے علاوہ آہنوزل میں بھی کلیات عربی کے کچھ اچھے نسخے موجود ہیں۔ ایران میں بھی کلیات عربی کے نسخوں کی کمی نہیں معلوم ہوتی۔ جیسا کہ غلام حسین جوہری صاحب نے لکھا ہے، دس سے زیادہ نسخوں سے انہوں نے اپنے مرتب کئے ہوئے کلیات عربی میں مدد لی، ان کے علاوہ ایک نسخہ جو غالباً ان تمام نسخوں سے زیادہ اہم ہے، کتابخانہ مجلس شوری ملی، طہران میں موجود ہے، جس کا ذکر ابن یوسف شیرازی نے نہرست کتاب خانہ مجلس شوری ملی میں کیا ہے۔ اس نسخہ میں عربی کے اشعار کی تعداد بارہ ہزار دو سو چوں ہے۔ اور اس میں رسالہ نفسیہ اور عبدالباقی ہنہاوندی کا نادر دیباچہ بھی ہے۔ اس نسخہ میں اشعار قصائد کی تعداد تین ہزار تین سو ہے۔ اشعار غزلیات کی پانچ ہزار پانچ سو قطعات کا محض ایک ورق ہے جس میں پتیس اشعار ہیں۔ مثنویوں میں مجمع الالبکار میں ایک ہزار چار سو شعر ہیں اور خسرو شیریں میں اشعار کی تعداد چار سو چالیس ہے۔

رباعیات کی تعداد ایک سو نو ہے اور ساقی نامہ میں کل ایک سو نو سے اشعار ہیں۔ نسخہ میں باقی محفوظ اشعار ترجیع بند، ترکیب بند اور متفرق ابیات پر مشتمل ہیں۔ مذکورہ بالا اہم نسخوں کے علاوہ اہم تذکروں میں محفوظ عربی کے اشعار کو بھی اس کے دیوان کی نئے سمرے سے ندرین کے سلسلہ میں نظر انداز نہیں کیا جاسکتا۔ ان تذکروں میں سب سے زیادہ اہم تقی الدین کاشانی کا تذکرہ خلاصۃ الاشعار ہے۔ اس تذکرہ کے مصنف کو عربی نے خود اپنا کلام تذکرہ میں شامل کئے جانے کے لئے بھیجا تھا۔ اس میں محفوظ عربی کے اشعار کی تعداد ہزاروں تک پہنچتی ہے۔ خلاصۃ الاشعار کے بعد دوسرے اہم تذکرے جن میں عربی کا کلام محفوظ ہے، آثار رحیمی اور عرفات اور حدی ہیں لیکن ان میں تعداد اشعار خلاصۃ الاشعار سے کہیں کم ہے۔ لیکن اپنی قدامت کی وجہ سے یہ تذکرہ بھی ان اشعار کی درستی میں جو ان میں محفوظ ہیں معاون ہو سکتے ہیں، ان تذکروں کے علاوہ قدیم بیاضوں میں بھی عربی کا کچھ نہ کچھ کلام مل جاتا ہے۔ ایسی ہی ایک بیاض میں راقم الخروف کو عربی کا ایک نادر خمس ملا ہے۔ عربی کی نثری تصنیف میں رسالہ نفسیہ عموماً اچھے نسخوں میں ملتا ہے اور ایران سے تازہ شائع شدہ نسخہ میں وہ اب شائع بھی ہو چکا ہے، اس رسالہ کے علاوہ بعض نادر بیاضوں میں عربی کے کچھ خطوط بھی ملتے ہیں۔ ان میں سے بعض کافی

بیاض نمبر ۱۰۸۸ اور ۳۸۱ (الف) خدا بخش لائبریری پٹنہ۔
تلاخ مختلف بیاضوں میں بھی عربی کے آٹھ خطوط مل چکے ہیں جو عنقریب شائع کئے جائیں گے۔

اہمیت کے حامل ہیں اور کلیات عربی میں ان کا شمول ضروری ہے۔